

Mill-Arloġġ Museum in

L-Offerta għall-Knisja

Kummentarju fuq it-talba tal-11:00

Kevin Schembri

Talba għall-Knisja

Alla Missier,

jiena noffrilek il-pjagi divini ta' Kristu, Ibnek, għall-Knisja tagħna biex tkattar fiha n-numru tal-operarji u tal-fidili, u ssaqqiha kontinwament bl-ispirtu tal-karità, tal-umiltà u tal-manswetudni. Ammen.

Kull talba mliissna jew miktuba tirrifletti qalb moħbija. Permezz ta' dan il-kummentarju qasir, se nipprova nuri kif it-talba Offerta għall-Knisja ta' Dun Ġorġ Preca – li l-membri tas-Socjetà tad-Duttrina Nisranija, M.U.S.E.U.M., għandhom assenjata għall-11:15am fl-Arloġġ Museum in¹-tbexxaq tieqa fuq ir-relazzjoni li dan is-sacerdot Malti kellu ma' Alla, mad-dinja u miegħu nnifsu.

1. Alla Missier

L-Offerta għall-Knisja tiftaħ bl-indirizz “Alla Missier”, li mill-ewwel ilaqqagħna ma' żewġ veritajiet fundamentali: Dun Ġorġ kien bniedem ta' talb u kellu fidi kbira f'Alla.

Bħala sacerdot b'saqajh mal-art u intelligenti, Dun Ġorġ kien jinteressah hafna mir-realtajiet ta' madwaru u kellu l-preokkupazzjonijiet u l-fehmiet



personali tiegħu. Madankollu, fl-osservazzjoni tiegħu ta' dak li kien ikun qed jgħri, jidher li ma kienx jieqaf biss fuq il-livell ta' analiżi, kritika jew dibattitu. Aktarx kien jaf illi min jehel hawn, jispiċċa jinqabad f'kobba ta' spekulazzjonijiet li spiss tissarraf fi frustrazzjoni u diskorsi fuq il-proxxmu.

B'harstu merfugħa 'l fuq, Dun Ġorġ kien spiss jipprezenta r-realtajiet tal-hajja tiegħu u ta' madwaru lil Alla, l-oġġett wiehed ta' hsiebu u ta' qalbu. Kien ċert illi min spiss jeleva r-ruħ tiegħu f'Alla² u jistrieħ fil-preżenza tiegħu jsib "perfezzjoni u paċi".³ Il-holqien tal-Arloġġ Museum in hu eżempju ċar ta' din il-konvinzjoni⁴

Min spiss jeleva r-ruħ tiegħu f'Alla u jistrieħ fil-preżenza tiegħu jsib "perfezzjoni u paċi".

Hekk ukoll għamel quddiem ir-realtà kumplessa tal-Knisja. Wiċċ imb wiċċ ma' din l-istituzzjoni kbira, qaddisa u midinba, Dun Ġorġ kien iħossu zghir u bla hila. Bħal tfajjel ckejken, fl-Offerta għall-Knisja, fetah fomm u sejjah lil Missieru biex jintervjeni. Sejjahlu

b'fidi u fiduċja kbira għax kien ċert li Alla l-Missier hu "s-Sinjur tas-sema u tal-art"⁵ u l-istess "Helu Missier tal-imbieriek Ġesù Kristu!"⁶

2. Jiena noffrilek il-Pjagi Divini ta' Kristu Ibnek

L-Offerta għall-Knisja tkompli bil-kliem "jiena noffrilek il-pjagi divini ta' Kristu Ibnek". Din il-frazi tniżżilna aktar fil-fond tal-hajja tat-talb ta' Dun Ġorġ, u

turina li hu mhux biss kien jitlob b'fidi kbira imma kien ukoll ipoggi sigill ta' garanzija fuq it-talb tieghu.

Il-garanzija li Dun Ġorġ poġġa fuq l-Offerta għall-Knisja hi l-pjagi divini ta' Kristu. Wara li kien qara r-rivelazzjonijiet privati ta' Swor Marija Marta Chambon (1841-1907) u komplajnizzel l-għeruf tad-devozzjoni lejn il-pjagi divini fl-Evangeliu, Dun Ġorġ wasal għall-konkluzjoni ċerta illi Alla l-Missier jilqa' kull sejha li hi mmarkata b'dan is-sigill. Fil-pjagi ta' Kristu, Dun Ġorġ kien jilmah ir-refuġju kif ukoll "is-sahha, il-prezz, il-komfort, il-paci u l-glorja" tal-bniedem.⁸ Imma fuq kollox, kien iqis il-pjagi bhala "l-għaxxa tas-Santissima Trinita"⁹ u s-sinjali tal-imhabba kbira ta' Kristu li mmeritaw il-grazzja ta' Alla għad-dinja.¹⁰

Għalhekk, l-offerta tal-pjagi fi hdan l-Offerta għall-Knisja tpoggi lil din it-talba fl-isfond tat-tixbiha li Dun Ġorġ stess għamel fil-bidu tal-Arlogg', fejn qabbel kull offerta tal-pjagi divini ma' fwieha tassew denja tal-Maesta Divina, li titla' 'l fuq lejn it-tron ta' Alla, u li minhabba fiha l-Missier ma jstax hlief iroxx għejjun ta' grazzji fuq il-persuna u l-intenzjonijiet ta' min joffrihielu!¹²

3. Għall-Knisja Tagħna

L-Offerta għall-Knisja tkompli bil-frazi "għall-Knisja tagħna", li għalkemm


qasira, tikkex ir-rabta profonda li Dun Ġorġ kellu mal-Knisja.

Quddiem ir-realtà tal-Knisja, Dun Ġorġ ma kienx iħossu barrani. Meta kien jinterċedi għall-Knisja, ma kienx jitlob bħallikieku qed jinterċedi għal xi istituzzjoni jew realtà 'l barra minnu, jew sempliciment għall-gerarkija. Il-kelma "tagħna" turi li l-Knisja kienet parti minn ħajtu u li kien iħossu "ta' għewwa" ma' din ir-realtà. Fil-fatt, din

l-appartenenza għall-Knisja hi espressa f'diversi talbiet ohra tieghu, kif jixhed l-istess Arlogg' Museum in.¹³

Barra minn hekk, permezz tal-Offerta għall-Knisja, Dun

Ġorġ wera li r-rabta tal-individwu mal-Knisja awtomatimament tressqu



lejn il-membri l-oħra kollha. Fil-frazi “għall-Knisja tagħna” nsibu mohbija ekkleżjologija ta’ komunjoni fejn “tiegħi” tinbidel f’“tagħna” u fejn “jien” u “huma” jinbidlu f’“aħna”. Fi kliem ieħor, fl-Offerta għall-Knisja, Dun Ġorġ holoq talba li permezz tagħha, il-membri differenti tal-istess familja jitolbu flimkien u b’imħabba kbira għall-familja tagħhom stess.

4. Biex tkattar fiha n-numru ta’ operarji u tal-Fidili

L-Offerta għall-Knisja tkompli bis-supplikazzjoni “biex tkattar fiha n-numru tal-operarji u l-fidili”, li tkompli tikxef fejn tassew kienet tħabbat il-qalb ta’ Dun Ġorġ.

Inspirat mill-manjanimità Injazjana,¹⁴ Dun Ġorġ dejjem ixxennaq għal dak li hu l-akbar u l-ogħla fejn jidhlu l-hwejjeġ tar-ruħ, il-hegga għall-erwieh u l-glorja ta’ Alla. Kien dan l-ispirtu, flimkien mal-kmand ta’ Kristu lill-Appostli biex imorru jxandru l-Bxara t-Tajba lill-bnedmin kollha,¹⁵ li wasslu biex johloq it-tifsira sabiħa tal-isem M.U.S.E.U.M.¹⁶ u biex jinseġ din it-talba għat-tkattir tan-numru tal-insara fid-dinja.¹⁷

Interessanti li fl-Offerta għall-Knisja, Dun Ġorġ ma talabx biss biex jikber in-numru tal-fidili fil-Knisja. Talab ukoll biex jatkattar in-numru tal-operarji; anzi, l-ewwel talab għat-tkattir

tan-numru tal-operarji, u mbaġhad għal dak tal-fidili. Dan għamlu għax hu kien konvint li l-fidi tiġi mis-smiġħ¹⁸ u kien jaf li l-Knisja setgħet tikber u tixtered biss jekk ikun hemm min ixandar. Għalhekk, l-Offerta għall-Knisja tikxef ukoll l-apprezzament kbir li Dun Ġorġ kellu għal dawk il-persuni kollha li jithabtu “għas-saħħa tal-bnedmin”, b’mod speċjali għal dawk li jagħmlu dan “permezz tat-tagħlim”,¹⁹ li hu kien iqisu bħala mezz neċessarju għall-qdusija u l-għajn ta’ kull ġid.²⁰

5. U ssaqqiha kontinwament bl-Ispirtu tal-Karità, tal-Umiltà u tal-Manswetudni

L-Offerta għall-Knisja tagħlaq b’supplikazzjoni oħra: “u ssaqqiha kontinwament bl-ispirtu tal-karità, tal-umiltà u tal-manswetudni”. Din it-tieni xewqa ta’ Dun Ġorġ hi marbuta mal-ewwel waħda, u tohroġ fil-beraħ l-għan aħhari tal-holma tiegħu.

Dun Ġorġ l-ewwel talab għat-tkattir tal-operarji għax kien jaf li l-Knisja setgħet tixtered biss jekk ikun hemm min ixandar.

Il-holma kbira li Dun Ġorġ kellu għall-Knisja – li tikber u tixtered mad-dinja kollha – ma kinitx holma li kellha tilhaq il-milja tagħha fiha nfisha. Meta talab biex jatkattar in-numru tal-membri fil-Knisja, dan m’għamlux għax kien immexxi minn spirtu imperjali,

pompuz jew trijomfali. Għall-kuntrarju, it-talba ta’ Dun Ġorġ kienet immexxija minn żelu kbir missjunarju u mħabba sinciera lejn il-proxxmu.²¹

Dun Ġorġ xtaq li l-bnedmin kollha jhaddnu l-fidi tal-Knisja għax b'hekk setgħu jsiru jafu lil Kristu, iħobbuh u jimitawh. Inspirat mill-ispiritwalita klassika tal-Imitazzjoni ta' Kristu (seklu XV) u tal-Eżerċizzi Spiritwali (seklu XVI) kif ukoll mill-istruzzjoni ta' Kristu stess li biha espressament talab lid-dixxipli biex jimitawh,²² Dun Ġorġ tassew kien johlom li l-bnedmin kollha jharsu lejn dan l-Imgħallem wieħed tal-bnedmin²³ biex jitgħallmu minnu u jsiru jixbhuh, speċjalment fil-virtujiet ċentrali tal-umiltà, l-manswetudni, u l-imħabba kbira lejn il-proxxmu.²⁴ Għalhekk, meta fl-Offerta għall-Knisja, Dun Ġorġ talab biex il-Knisja tissaqqa bl-ispirtu ta' dawn it-tliet virtujiet, hu kien qed jitlob biex l-insara kollha jhaddnu l-ispirtu ta' Kristu. Din it-talba mhix sorprendenti għax fil-kors ta' ġurnata sħiħa tal-Arloġġ, Dun Ġorġ litteralment ma jiqafx jistieden lis-soċji biex jitolbu

għal dan l-ispirtu li hu jsejjahlu wkoll l-“ispirtu t-tajjeb”,²⁵ u biex jimmeditawh²⁶

Dun Ġorġ xtaq li l-bnedmin kollha jhaddnu l-fidi tal-Knisja għax b'hekk setgħu jsiru jafu lil Kristu, iħobbuh u jimitawh.

Fl-ahharnett, permezz tal-kelmiet “ssaqqiha kontinwament”, l-għeluq tal-Offerta għall-Knisja jerga' jehodna lura għall-bidu tagħha. Biex isehh dan kollu, Dun Ġorġ jitlob l-intervent dirett ta' Alla l-Missier, għax kollox bil-ħila tiegħu u “kollox taht il-ġudizzji

providenzjali tiegħu”.²⁷ Waqt li jissellef l-immaġni mill-Evangelju²⁸, Dun Ġorġ jitlob lil Alla jsaqqi u jipprotegi s-Sigra tal-Knisja li Hu stess kien żera', b'mod li qatt ma jaqla' jdejh u għajnejh minn fuqha.

Dun Kevin Schembri huwa sacerdot djocesan li bħalissa qed ikompli l-istudji tad-dottorat fil-Liġi Kanonika għewwa l-Università Gregorjana f'Ruma. Hu kien Socju fis-Socjetà tad-Duttrina Nisranija, M.U.S.E.U.M., u għandu għal qalbu hafna l-istudju dwar Dun Ġorġ Preca u l-kitbiet tiegħu.

Noti

1. L-Arloġġ Museum in (minn hawn 'il quddiem se nirreferi għalih bħala l-Arloġġ) hu l-ktieb tat-talb li Dun Ġorġ kiteb għall-membri tas-Socjetà li hu stess waqqaf. Sejjahlu Arloġġ għax hu magħmul minn diversi talbiet u meditazzjonijiet li huma assenjati b'mod fiss għal kull kwarta tal-ġurnata bejn is-6am u s-7pm. Dawn it-talbiet jintalbu mill-membri kollha “fl-istess

hin u f'diversi postijiet, f'għaqda ta' spirtu wieħed”. Ara id-Dahla fil-bidu tal-Arloġġ.

2. Ara id-Dahla fil-bidu tal-Arloġġ.
3. Ara l-Eżortazzjoni fil-bidu tal-Arloġġ.
4. Permezz tal-Arloġġ, Dun Ġorġ xtaq li l-oħrajn wkoll fihom din id-drawwa li kontinwament joffru l-ġrajja tagħhom u tad-dinja lil Alla. Ara l-offerti għall-agonizzanti fis-6:15am, għall-erwieh

- tal-purgatorju fis-7:15am, għall-midinbin fit-8:15am, għall-benefatturi fid-9:15am, għall-għedewwa fl-10:15, għall-Knisja fil-11:15am, u għas-Socjetà Museumina f'12:00pm.
5. Ara t-Talba Ghodwija, il-meditazzjonijiet tas-7am, 8am, 9am, 10am, 11am, 2pm, 3pm u 6pm, it-talba Il-Vittma tat-3:15pm, id-Dixxiplina tas-7pm. Barra minn hekk, matul il-kors ta' gurnata waħda tal-Arloġġ, Dun Ġorġ jindirizza lil Alla wkoll bħala: "Alla haj u veru" (ara Il-Missierna tas-6am, l-Adorazzjoni tal-10:45am, l-Offerta għas-Socjetà Museumina f'12pm u Il-Vot tal-Manswetudni tas-6:15pm); "is-Sinjur assolut u etern" (ara r-Ringrazzjament San Mikiel tat-2:45pm); "is-Sinjur Alla tal-eżerċiti" (ara l-Kantiku Vespertin (Innu ta' filgħaxija) tal-5:15pm); "is-Sid ta' kollox u ta' kulhadd" (ara r-Ringrazzjament San Mikiel tat-2:45pm); "Alla li lilu waħdu unur u glorja għal dejjem" (ara l-Litanija tal-Qaddisin tas-6:30am, ir-Ringrazzjament fuq Kristu tas-5:45pm u l-Episodju tas-7:30am, 8:30am, 9:30am, 10:30am, 11:30am, 2:30pm, 3:30pm, 4:30pm, 5:30pm u 6:30pm); "Alla li Int wahdek Dominatur u li m'għandek bżonn hadd" (ara l-Kantiku Vespertin (Innu ta' filgħaxija) tal-5:15pm); il-"Qaddis, Qawwi, u Immortali" (ara l-Litanija tal-Qaddisin tas-6:30am); Alla Sid u Gust (ara l-Offerta għall-Erwieħ tal-Purgatorju tas-7:15am, l-Offerta għall-Midinbin tat-8:15am u l-Kantiku Vespertin (Innu ta' filgħaxija) tal-5:15pm); Alla Hallieq (ara t-Talba Ghodwija u r-Ringrazzjament fuq il-Holqien tas-6:45am); Alla Provvidenti (ara r-Ringrazzjament fuq il-Provvidenza tas-7:45am, l-Adorazzjoni tal-10:45am u Il-Provvidenza (Meditazzjoni) ta' 11:45am); Alla Protettur (ara l-Offerta għall-Benefatturi tad-9:15am u l-Offerta għall-Għedewwa tal-10:15am); Alla Sapjenti (ara l-Adorazzjoni tal-10:45am); u Alla Omnipotenti (ara l-Adorazzjoni tal-10:45am, il-Kantiku Vespertin (Innu ta' filgħaxija) tal-5:15pm u r-Ringrazzjament fuq Kristu tas-5:45pm).
 6. Ara t-Talba Ghodwija. Barra minn hekk, matul il-kors ta' gurnata waħda tal-Arloġġ, Dun Ġorġ jirreferi għal Alla wkoll bħala "kawża ta' kull ġid u perfezzjoni" (ara l-meditazzjoni assenjata għal nhar ta' Sibt dwar il-ħniena ta' Alla fit-talba tal-Ktieb il-Kbir tat-3pm); "il-benefattur veru u uniku ta' kulhadd" (ara l-meditazzjoni assenjata għal nhar ta' Hadd dwar l-imħabba lejn Alla fit-talba tal-Ktieb il-Kbir tat-3pm) u Alla Tajjeb u Ħanin (ara l-Attijiet il-Qosra tal-9:45am, il-meditazzjoni assenjata għal nhar ta' Sibt dwar il-ħniena ta' Alla mill-Ktieb il-Kbir tat-3pm, ir-Ringrazzjament fuq Marija Santissima tal-4:45pm, l-Kantiku Vespertin (Innu ta' filgħaxija) tal-5:15pm u d-Dixxiplina tas-7pm).
 7. Ara l-Bniedem Interjuri (Meditazzjoni) tas-6:45pm.
 8. Ara l-Pligoloġija (Qima lill-Pjagi ta' Kristu) tal-4pm. Dun Ġorġ semma l-pjagi divini f'għoxrin talba differenti matul il-kors ta' gurnata shiħa tal-Arloġġ, u permezz tal-istess Pligoloġija (Qima lill-Pjagi ta' Kristu) tal-4pm, hu stieden lis-Socji biex kuljum jieqfu jselmulhom u jadurawhom, isejhulhom u jberkuhom, iwegġhuhom u jirringrazzjawhom.
 9. Ara l-Adorazzjoni tal-10:45am u l-Pligoloġija (Qima lill-Pjagi ta' Kristu) tal-4pm.
 10. Ara Il-Qima tal-Pjagi.
 11. Ara l-Pligoloġija (Qima lill-Pjagi ta' Kristu) tal-4pm.
 12. Ara l-Eżortazzjoni fil-bidu tal-Arloġġ.
 13. Ara r-rabta mal-Qaddisin tal-Knisja

- fit-Tislimiet lill-Qaddisin Protetturi mal-qawmien, l-Litanija tal-Qaddisin tas-6:30am u l-Kommemorazzjoni tal-Qaddis Protettur tal-Jum tas-6pm. Interessanti hafna li Dun Ġorġ poġġa t-tislama lil San Pietru, l-ewwel Kap tal-Knisja, immedjatament wara l-ewwel tislama ddedikata lil San Ġwanni l-Battista, Patrun tas-Socjetà. Ara wkoll r-rabta mal-Fidi tal-Knisja fir-Ringrazzjament Fidi Nisranija tad-8:45am u l-Kredu (Meditazzjoni) tal-11am.
14. Meta waqqaf il-Kumpanija ta' Ġesù (magħrufa ahjar bhala s-Socjetà tal-Ġizwiti), Sant'Injazju ta' Loyola għażel għaliha l-motto "ad maiorem Dei gloriam", li bil-Malti jfisser "għall-akbar glorja ta' Alla".
 15. Ara Matthew 28,19 u Mark 16,15.
 16. Wara li Salvu Muscat, wiehed mill-ewlenin Socji kien issuggerixxa l-isem tal-Mużew għall-Ghaqda l-ġdida, Dun Ġorġ hareġ bl-akronimu bil-Latin M.U.S.E.U.M, u tah tifsira li permezz tiegħu għannaq id-dinja kollha: "Magister Utinam Sequatur Evangelium Universus Mundus", li bil-Malti tfisser "Mgħallem, mhux li kien li d-dinja kollha timxi wara l-Evangelju".
 17. Interessanti li din is-supplikazzjoni fl-Offerta għall-Knisja tixbah hafna lil dik li ssir fl-Offerta għas-Socjetà Museumina. F'din tal-ahhar, assenjata għall-12pm, Dun Ġorġ jitlob lil Alla l-Missier ibierek is-Socjetà li hu waqqaf u jkattar fiha n-numru tas-Socji.
 18. Ara Rumani 10,17.
 19. Ara l-Offerta għas-Socjetà Museumina ta' 12pm.
 20. Ara d-Dahla fil-bidu tal-Arloġġ.
 21. Fil-meditazzjoni tal-Arloġġ dwar l-imhabba għall-proxxmu, assenjata għall-jum tat-Tnejn fit-3pm, Dun Ġorġ jirrifletti kif l-imhabba lejn il-proxxmu għandha tkun "universali" għax "proxxmu hu kull min jista' jsalva ruħu". Ara l-meditazzjoni Ktieb il-Kbir tat-3pm.
 22. Ara Matthew 11,29.
 23. Ara r-Ringrazzjament Fidi Nisranija tad-8:45am. Permezz tal-Episodju fl-Arloġġ, Dun Ġorġ stieden lis-Socji biex, kull siegħa, jikkontemplaw lil Kristu permezz ta' xena differenti mill-Evangelju. Fuq medda ta' gimgħa, min jitlob l-Arloġġ jimmedita sebgħin xena. Ara l-Episodju tas-7:30am, 8:30am, 9:30am, 10:30am, 11:30am, 2:30pm, 3:30pm, 4:30pm, 5:30pm, u 6:30pm.
 24. Ara t-talba Ktieb il-Kbir tat-3pm u Il-Vot tal-Manswetudni tas-6.15pm.
 25. Ara t-talbiet tas-7am, 8am, 9am, 10am, 11am, 2pm, 3pm, u 6pm u l-talba fl-ahhar ta' kull Kommemorazzjoni tal-Qaddis Protettur tal-Jum tas-6pm. Barra minn hekk, bejn 12:00pm u 1:45pm, l-Arloġġ jissuggerixxi ġakulatorja qasira għal kull kwarta: "Alla Missier, agħtini l-Ispirtu ta' Kristu Ibnek. Amen".
 26. Ara l-Episodju tas-7:30am, 8:30am, 9:30am, 10:30am, 11:30am, 2:30pm, 3:30pm, 4:30pm, 5:30pm, u 6:30pm, kif ukoll Sentenza mill-Epistolarju u oħra minn Lehen il-Mahbub tas-2pm.
 27. Ara Il-Providenza (Meditazzjoni) ta' 11:45am.
 28. Ara Luqa 13,18-19; Mt 13,31-32